

## RAS MAINS TEST SERIES 2018

## PAPER –I GENERAL KNOWLEDGE AND GENERAL STUDIES

## Unit-II - ECONOMICS

**नोट:** सभी प्रश्नों के उत्तर दें। निम्न प्रश्नों का उत्तर 15-15 शब्दों में दें। प्रत्येक प्रश्न के 2 अंक निर्धारित हैं।

1. हाल ही में चर्चित शब्द “लेटर ॲफ अंडरटेकिंग” क्या हैं ?

उत्तर:- लेटर ॲफ अण्डरटेकिंग एक प्रकार की प्रत्याभूति होती है, जिसे एक बैंक दूसरे बैंक को जारी करता है। इसके आधार पर दूसरा बैंक खाता धारक को धनराशि उपलब्ध करवाता है। (पी.एन.बी. घोटाले में चर्चित)

2. नयी शोधन अक्षमता एवं दिवालियापन संहिता का मुख्य प्रयोजन क्या हैं ?

उत्तर:-दिवालियापन संबंधी मामलों के शीघ्र निपटान (180 दिन) व दिवालिया समाधान प्रक्रिया में अवांछिनीय व्यक्तियों (पूर्व प्रमोटर, प्रबंधक व इनके संबंधी) को पुनः खरीददारी के लिए रोकने के उद्देश्य से अधिनियम बनाया गया हैं।

3. नवाचारों के संदर्भ में भारत की स्थिति बताइयें ?

उत्तर:-वैश्विक नवाचार सूचकांक में भारत ने गत वर्ष से 3 स्थानों का सुधार कर 2018 में 57वाँ स्थान प्राप्त किया हैं।

4. पी.एन.बी. घोटाला बैंकिंग प्रणाली के किस दोष के कारण संभव हुआ ?

उत्तर:-पी.एन.बी. घोटाला स्विफ्ट प्रणाली (सोसायटी फॉर वर्ल्डवाइड इंटर बैंक फाइनेन्शियल टेलीकम्प्यूनिकेशन) के कोर बैंकिंग से नहीं जुड़े होने के कारण संभव हुआ।

5. लीड बैंक की अवधारणा स्पष्ट कीजिए ?

उत्तर:-लीड बैंक का आशय किसी क्षेत्र विशेष के सबसे बड़े बैंक से है जो उस क्षेत्र के अन्य बैंकों के लिए निर्देशन, प्रबंधन, वित्तीयन व तकनीकी सहायता देने में सक्षम हो।

6. सागरमाला परियोजना के क्या उद्देश्य हैं ?

उत्तर:- बंदरगाह आधारित आर्थिक विकास के उद्देश्य से बंदरगाहों के आधुनिकीकरण, त्वरित तटीय नौवहन, तटीय शहरों के विकास व सम्पर्क में वृद्धि के लिए सागरमाला परियोजना प्रारंभ की गई हैं।

7. गिनी गुणांक से क्या आशय हैं ?

उत्तर:- समाज में व्याप्त आय एवं सम्पति के असमान वितरण (सापेक्ष गरीबी) की सांख्यिकीय माप गिनी गुणांक हैं। गिनी गुणांक का अधिक मान अधिक विषमता का घोतक हैं।

8. अन्तर्राष्ट्रीय मुद्रा कोष (IMF) द्वारा ऋण दिये जाने का प्रमुख उद्देश्य क्या हैं ?

उत्तर:- सदस्य देशों को भुगतान संतुलन को संतुलित करने के लिए एवं अन्तर्राष्ट्रीय तरलता में वृद्धि करने के उद्देश्य से अन्तर्राष्ट्रीय मुद्रा कोष लघुकालील ऋण देता हैं।

9. ‘अमृता हाट’ क्या हैं ?

उत्तर:- महिला स्वयं सहायता समूहों द्वारा निर्मित उत्पादों को बाजार मुहैया करवा कर आर्थिक रूप से सक्षम बनाने के उद्देश्य से लगाये गये हाट बाजारों का नाम अमृता हॉट हैं।

10. अविका कवच बीमा योजना किससे संबंधित हैं ?


उत्तर:- यह भेड़ पालकों को भेड़ों के बीमा हेतु प्रोत्साहित करने से संबंधित योजना है जिसमें SC/ST/OBC वर्ग के भेड़ पालकों को प्रीमीयम दर पर 80 प्रतिशत एवं सामान्य वर्ग को 70 प्रतिशत अनुदान दिया जाता है।

11. मिनी उपहार बाजार क्या हैं ?

उत्तर:- आधुनिक सुविधाओं से युक्त ग्रामीण क्षेत्रों में खोले गये सहकारी सुपर मार्केट मिनी उपहार बाजार हैं।

12. विश्व बैंक के विभिन्न अंग बताइयें ?

उत्तर:- अन्तर्राष्ट्रीय निवेश विवाद निपटान केन्द्र (ICSID) अन्तर्राष्ट्रीय पुनर्निर्माण एवं विकास बैंक (IBRD)



### 13. नाबार्ड क्या हैं ?

उत्तर:-शिवरमण समिति की सिफारिश पर 1982 में कृषि व ग्रामीण विकास हेतु वित्त उपलब्ध करवाने के उद्देश्य से नाबार्ड अर्थात् कृषि एवं ग्रामीण विकास हेतु राष्ट्रीय बैंक स्थापित किया। नाबार्ड द्वारा कई योजनाओं संचालित हैं।

### 14. ज्ञान सागर ऋण योजना के बारे में बताइये ?

उत्तर:-छात्र-छात्राओं को व्यावसायिक व तकनीकी पाठ्यक्रमों में प्रवेश लेने के लिए वित्तीय सहायता (भारत में शिक्षा हेतु 6 लाख रूपये व विदेश में शिक्षा हेतु 10 लाख) एवं ब्याज पर 0.50 प्रतिशत छूट का प्रावधान इस योजना के तहत किया गया।

### 15. GST से उद्योगों को होने वाले कोई दो लाभ लिखिए ?

करों की बहुलता में कमी, अतः कर प्रणाली में एकरूपता।

प्रक्रियात्मक सरलीकरण (पंजीकरण, रिटर्न इत्यादि सरल व स्वचालित), अतः व्यापार करने में सुगमता।

### 16. राजस्थान की साक्षरता दर (पुरुष, महिला व कुल) लिखिए ?

उत्तर:-2011 की जनगणना के अनुसार राजस्थान में कुल दर 66% प्रतिशत पुरुष साक्षरता दर 79.2% एवं महिला साक्षरता दर 59.1 प्रतिशत हैं।

### 17. विमल जालान समिति किस से संबंधित हैं ?

उत्तर:-राजकोषीय सुधार (उद्यमशीलता, गैरयोजनागत व्यय, पी.डी. एस. में सुधार इत्यादि) हेतु व्यय प्रबंधन आयोग का गठन एवं इसके अतिरिक्त बैंक लाइसेस निर्णय हेतु भी जालान समिति का गठन किया गया था।

### 18. उदय योजना क्या हैं ?

उत्तर:- विजली कम्पनियों की ऋण ग्रस्तता की समस्या का निदान करने व पुनर्स्थान करने हेतु उदय योजना संचालित की (राज्य सरकार द्वारा 75 प्रतिशत कर्ज व केन्द्र सरकार द्वारा 25 प्रतिशत कर्ज का वहन)।

### 19. आदर्श महाराई दर की परास क्या हैं ? यह किसी सिफारिश पर तय की गई हैं ?

उत्तर:- आदर्श महाराई दर की परास 4 प्रतिशत  $\pm$  2 प्रतिशत है। यह उर्जित पटेल समिति की सिफारिश पर तय की गई।

### 20. NBFC क्या होते हैं ?

उत्तर:-ऐसी वित्तीय संस्था जिसे आर.बी.आई. द्वारा बैंक का दर्जा प्राप्त नहीं किन्तु वित्तीय लेन-देन का कार्य करती है, गैर बैंकिंग वित्तीय कम्पनी (NBFC) कहलाती हैं।

**नोट:** सभी प्रश्नों के उत्तर दें। निम्न प्रश्नों का उत्तर 50-50 शब्दों में दें। प्रत्येक प्रश्न के 5 अंक निर्धारित है।

### 21. विकासशील देशों व WTO के मध्य विवादित संदर्भ बताइये ?

उत्तर:-विकासशील देशों एवं विश्व व्यापार संगठन के मध्य मुख्य रूप से खाद्य सुरक्षा सुनिश्चित करने के लिए दी जाने वाली सब्सिडी/न्यूनतम समर्थन मूल्य एवं अन्य रियायतों के संदर्भ में विवाद है। विकसित देशों द्वारा विकासशील देशों पर इस संदर्भ में अधिकतम सीमा का उल्लंघन किये जाने का आरोप लगाकर इसमें कटौती करने का दबाव बनाया जाता है, किन्तु यह प्रावधान विकासशील देशों में जनाकिकीय परिवृश्य को देखते हुए आवश्यक हैं। इसके अतिरिक्त विकासशील देशों द्वारा विकसित देशों में कृषि में दी जाने वाली सब्सिडी व उत्पादों पर स्टेंडर्ड बैरियर व ट्रेड डिस्काउंटिंग को कम करने की मांग की जाती हैं।

### 22. आर.बी.आई. द्वारा गुणात्मक नियंत्रण से क्या आशय हैं ?

उत्तर:-आर.बी.आई. द्वारा गुणात्मक साख नियंत्रण हेतु निम्न तकनीकें प्रयुक्त की जाती हैं-

- साख की राशनिंग - उच्च मुद्रा स्फिती के कारण ऋण उन्हीं क्षेत्रों को दिये जाये जो अर्थव्यवस्था हेतु अत्यधिक महत्वपूर्ण।
- ऋण मार्जिन में बदलाव - गिरवी सम्पति के मान व ऋण के प्रतिशत में परिवर्तन करना।
- नैतिक प्रत्यायन - आर.बी.आई. के निर्देशों के अनुसूप वाणिज्यिक बैंकों द्वारा ऋण का अग्रिम भुगतान का प्रावधान व सरकारी प्रतिभूतियों में अधिक निवेश।
- विभेदात्मक कटौती दरों व प्रयोग एवं प्रत्यक्ष कार्यवाही

### 23. GSTN की अवधारणा स्पष्ट कीजिए ?

उत्तर:-

केन्द्र <u>(24.5प्रतिशत भागीदार)</u>	GSTN ↓ GSTN कर व्यवस्था लागू करने हेतु IT प्रणाली (सरल, सुविधा जनक)	► पंजीकरण ► केन्द्र व राज्य के अधिकारियों को रिटर्न प्रेषित करना। ► IGST की संगणना व निपटान ► बैंकिंग विवरण के साथ भुगतान विवरण का मिलान करना। ► इनपुट टैक्स क्रेडिट का मिलान करना। ► करदाताओं के रिटर्न की जानकारी के आधार पर केन्द्र व राज्य के लिए एम.आई.एस. सुविधा देना। ► करदाताओं के प्रोफाइल का विश्लेषण करना।
सभी राज्य <u>(24.5प्रतिशत भागीदार)</u>		
5 निजी वित्तीय संगठन (शेष भागीदारी )		

### 24. रूपये का मूल्यहास रोकने व विनिमय दर को स्थिर बनाने हेतु आपके क्या सुझाव हैं ?

- आर.बी.आई. द्वारा रेपो रेट में कम से कम 25 आधार अंको की वृद्धि कर रूपये की आपूर्ति कम करना।
- आर.बी.आई. द्वारा मुद्रा बाजार में हस्तक्षेप करते हुए डॉलर को बेचकर रूपये को बाजार से कम करना।
- विदेशी निवेश को आकर्षित करने के लिए अनुकूल नीति व अवसंरचना प्रदान करना।
- घरेलू उत्पादों को प्रोत्साहन देकर आयातों को हतोत्साहित करना।
- तेल का वैकल्पिक ऊर्जा स्रोत खोजना। (उदाहरण FAME योजना)
- अन्य देशों से मुद्रा विनिमय हेतु समझौता अल्पकालीन उपाय (उदाहरण - जापान से किया गया समझौता)

### 25. सब्सिडी देने के कारण राजकोषीय घाटे में वृद्धि होती हैं। भारत जैसे देश में सब्सिडी देने का क्या औचित्य है ?

उत्तर:-भारत जैसे विकासशील राष्ट्र में जहाँ 29.5 प्रतिशत जनसंख्या गरीबी में जीवन यापन कर रही हैं, संसाधनों का अभाव हैं, संरचनात्मक बेरोजगारी एवं मानसून की अनिश्चितता से कृषि उपज में अनियमितता की स्थिति है, राजकोषीय घाटे पर नकारात्मक प्रभाव डालने के बावजूद सब्सिडी देना सरकार के लिए अपरिहार्य हैं। अतः सब्सिडी को समाप्त करने के स्थान पर तर्कसंगत एवं लक्षित बनाये जाने की आवश्यकता है, जिससे सामान्य जन स्तरीय जीवन निर्वाह कर सके एवं आधारभूत आवश्कताओं जैसे खाद्य पदार्थ, ईंधन, उर्वरक की आपूर्ति सुनिश्चित की जा सके।

### 26. राजस्थान में निवेश प्रोत्साहन हेतु किये गये प्रयासों का उल्लेख कीजिए ?

- ‘मेक इन राजस्थान’ कार्यक्रम द्वारा राजस्थान में निवेश व उद्योगों को आकर्षित करने का प्रयास किया गया।
- रिसर्जेन्ट राजस्थान समिट द्वारा लगभग 3.3 लाख करोड़ रूपये के एम.ओ. यू. पर हस्ताक्षर किये गये।
- राजस्थान स्टार्ट अप उत्सव एवं स्टार्ट अप नीति राजस्थान में नवाचार आधारित उद्योगों एवं निवेश के प्रोत्साहन हेतु
- सार्वजनिक निजी भागीदारी को प्रोत्साहित करने हेतु पी.पी.पी. प्रकोष्ठ की स्थापना, सी एस आर समिट
- निवेश संवधन ब्यूरो द्वारा सिंगल विण्डो विलयरेंस सिस्टम व एकल साइन ऑन की सुविधा।
- सी.आई.आई. द्वारा मुम्बई में आयोजित “इनवेस्ट नोर्थ-2017” में राजस्थान पार्टनर स्टेट बना।

### 27. विकासशील देशों के संदर्भ में विश्व बैंक का महत्व स्पष्ट कीजिए ?

उत्तर:- विश्व बैंक सदस्य राष्ट्रों को पुनर्निर्माण एवं अवसरचनात्मक विकास हेतु दीर्घकालीन ऋण उपलब्ध करवाता हैं, अतः विकासशील देशों के संदर्भ में इसकी महत्ती भूमिका है। विश्व बैंक की सहायता से विकासशील देशों में सामाजिक- आर्थिक स्थिरता, गरीबी एवं बेरोजगारी निवारण हेतु कम ब्याज दर पर वित्त उपलब्ध होता है। इसके अतिरिक्त निजी उद्योगों के विकास हेतु निवेश व तकनीकी सेवा भी अन्तर्राष्ट्रीय वित्त निगम (विश्व बैंक) द्वारा उपलब्ध करवाया जाता है। इस प्रकार विकासशील राष्ट्रों की अर्थव्यवस्था को मजबूत आधार देने में विश्व बैंक महत्वपूर्ण संस्था है।

**28. महात्मा ज्योतिबाफुले मण्डी श्रमिक कल्याण योजना के अन्तर्गत दिये जाने वाले लाभ बताइयें ?**

इस योजना के तहत अनुज्ञितधारी मण्डी श्रमिकों को निम्न लाभ देय हैं -

- छात्रवृत्ति/मेधावी छात्र पुरस्कार योजना - 60 प्रतिशत से अधिक अक लाने पर छात्रवृत्ति।
- विवाह के लिए सहायता - श्रमिक महिलाओं की पुत्रियों के विवाह के लिए रुपये 50000 की सहायता राशि।
- प्रसूति सहायता-श्रमिक महिलाओं को अधिकतम दो प्रसूतियों के लिए राज्य सरकार द्वारा अकुशल श्रमिक के रूप में निर्धारित प्रचलित मजदूरी दर अनुसार 45 दिवस की मजदूरी के समतुल्य सहायता राशि का प्रावधान।
- चिकित्सा सहायता-श्रमिकों को गंभीर बिमारी की दशा में सरकारी अस्पताल में भर्ती होने पर अधिकतम 20000 रु की राशि का प्रावधान।

**29. राजस्थान में पशुपालन की स्थिति व महत्व संक्षेप में बताइयें ?**

उत्तर:-राजस्थान में पशुपालन सहायक कृषि गतिविधि नहीं वरन् प्रमुख आर्थिक गतिविधि है, यह अकाल की स्थिति में आजीविका सुरक्षा का स्त्रोत है व शुष्क कृषि का महत्वपूर्ण अंग है। राजस्थान में कुल 577.32 लाख पशुधन एवं 80.24 लाख कुक्कुट (पशुगणना-2012) है, देश के कुल पशुधन का 11.27 प्रतिशत राज्य में है। वर्ष 2016-17 में राज्य का दुग्ध उत्पादन में 12.73 प्रतिशत व ऊन उत्पादन में 32.89 प्रतिशत योगदान रहा। राजस्थान में देश के सर्वोत्तम गौवंश, भेड़, बकरी, घोड़े व ऊँट की नस्ले हैं। इस दृष्टि से राजस्थान पशु सम्पदा में समृद्ध राज्य है।

**30. राजस्थान की अर्थव्यवस्था को सुदृढ़ करने हेतु सुझाव दीजिए ?**

उत्तर:-राजस्थान में ऊर्जा स्रोतों का इष्टतम उत्पादन (उदाहरण ग्रीन एनर्जी कोरिडोर) कर के अर्थव्यवस्था को गति प्रदान की जा सकती है, इसमें बायोगैस, पवन ऊर्जा, सौर ऊर्जा, पेट्रोल इत्यादि सम्मिलित हैं। राजस्थान की भौगोलिक विविधता व प्राकृतिक/ऐतिहासिक महत्व के कारण पर्यटन विकास की प्रचुर संभावनाएं विघ्मान हैं। इसके अतिरिक्त पशु संपदा से समृद्ध राज्य होने से पशु आधारित उद्योगों का विकास किया जा सकता है। हेण्डीक्राफ्ट, जेम्स व ज्वेलेरी जैसे परम्परागत निर्यातों को प्रोत्साहित करने हेतु प्रयास किये जाने चाहिए।

नोट : सभी प्रश्नों के उत्तर दें। निम्न प्रश्नों का उत्तर 100 शब्दों में दें। प्रत्येक प्रश्न के 10 अंक निर्धारित है।

**31. व्यापार युद्ध क्या हैं ? इससे वैश्विक व भारत की अर्थव्यवस्था पर क्या प्रभाव पड़ेगा।**

उत्तर:- विभिन्न देशों (विशेषकर अमेरिका व चीन) द्वारा घेरेलू उत्पादों/सेवाओं को प्रोत्साहित करने के उद्देश्य से आयातीत वस्तुओं व सेवाओं पर अधिक शुल्क लगाने की प्रतिस्पर्धा व्यापार युद्ध हैं। इससे वैश्विक अर्थव्यवस्था में अविश्वास व अनिश्चितता का वातावरण है एवं अधिकांश राष्ट्र संरक्षणवादी नीतियाँ लागू कर रहे हैं। ऐसे में लगभग सभी बड़ी अर्थव्यवस्थाओं पर मंदी का प्रभाव पड़ रहा है, तेल की कीमतें एवं डॉलर की मांग दोनों में ही वृद्धि हो रही हैं, वैश्विक स्तर पर शेयर बाजारों में अस्थिरता पनपी है एवं व्यापारिक नोवहन मार्ग भी बदलने की भी संभावना हैं।

इस कारण भारत द्वारा अमेरिका को किये जाने वाले निर्यात पर संकट की स्थिति है, गिरते शेयर बाजार, निवेश निकासी व तेल की कीमतों में वृद्धि से रुपये की कीमत को तर्क संगत रखने की गंभीर चुनौती है। साथ ही विदेशी मुद्रा भण्डार को पर्याप्त रख पाना कठिन हो गया है। भारत की विकास परियोजनाओं पर इसका घातक प्रभाव संभव है किन्तु सकारात्मक परिप्रेक्ष्य में अमेरिका-चीन तल्खी से भारत को लाभ की संभावना भी दिखती है।

**32. भारत में सेवा क्षेत्र की स्थिति का विश्लेषण कीजिए ?**

उत्तर:-सेवा क्षेत्र भारत के सकल घेरेलू उत्पाद का न केवल प्रभुत्वशाली अंग है अपितु प्रत्यक्ष विदेशी निवेश का प्रमुख आकर्षक केन्द्र भी हैं। यह निर्यात संवर्धन में महत्वपूर्ण है व बड़े स्तर पर रोजगार सृजन भी करता है। वित्तीय वर्ष 2016-17 में सेवा क्षेत्र लगभग 7.7 प्रतिशत वृद्धि दर से बढ़ा है एवं 2017-18 में सेवा क्षेत्र का सकल मूल्यवर्धन में योगदान 55.2% रहा। वर्ष 2017-18 में सेवा क्षेत्र में 8.3 प्रतिशत की वृद्धि का अनुमान है। विश्व व्यापार संगठ के अनुसार विगत दस वर्षों में भारत के वाणिज्यिक सेवाओं के निर्यात में लगभग तीन गुनी वृद्धि हुई है। संचार सेवाएँ, बैंकिंग, कम्प्यूटर सॉफ्टवेयर, होटल व पर्यटन, अस्पताल, परामर्श इत्यादि भारत की तीव्रता से विस्तृत होती सेवाएँ हैं। पर्यटन के क्षेत्र में विदेशी पर्यटकों की संख्या में 20.8 प्रतिशत वृद्धि हुई हैं।

वर्ष 2016 में भारत विश्व का आठवें सबसे बड़ा वाणिज्यिक सेवा निर्यातक राष्ट्र रहा। यद्यपि बुनियादी संरचना की कमी, पयटकों की सुरक्षा, वैश्विक आई.टी. कम्पनियों से प्रतिस्पर्धा जैसी कुछ चुनौतियाँ विघ्मान हैं परन्तु सेवा क्षेत्र में

भारत की सकल मूल्य वृद्धि का कुल 72.5% भाग होने से यह क्षेत्र भारत की आर्थिक संवृद्धि का महत्वपूर्ण संचालक बना हुआ है।

### 33. भारत में सार्वजनिक क्षेत्र के बैंकों की प्रमुख समस्याओं का वर्णन करें ?

उत्तर:- भारत में सार्वजनिक क्षेत्र के बैंकों की प्रमुख समस्याओं निम्न हैं-

- बैंकों की प्रक्रिया में संरचनात्मक समस्याएँ एवं आधुनिक तकनीकों का अभाव।
- पूंजी पर्याप्तता- एन.पी.ए. एवं अन्य कारणों से बैंकों में पूंजी की उपलब्धता कम, जिससे ऋण योग्य राशि कम हुई व जमाओं की राशि का अधिक अंश ऋण में देने से जोखिम में वृद्धि।
- गैर निष्पादन परिसप्तियों में निरन्तर वृद्धि एवं द्वितुलन पत्र की समस्या (ट्रिवन बैलेसशीट प्रोबलम्)
- आस्ति गुणवत्ता में कमी अर्थात् सार्वजनिक क्षेत्र के बैंक की आस्तियों पर प्रतिफल की दर एवं इकिवटी पर प्रतिफल की दर में निरन्तर हास हुआ है।
- बैंकों में एकीकृत ढाँचे के अभाव से प्रक्रियात्मक समस्याएँ एवं विलफुल डिफाल्टरो की पहचान में समस्या
- कुशल एवं निष्ठावान मानव संसाधन की कमी, नियुक्तियों को अधिक प्रभावी बनाने की आवश्यकता
- बैंकिंग प्रणाली में पारदर्शिता एवं जवाबदेहिता का अभाव (उदाहरण - पी.एन.बी. घोटाला)
- बैंकिंग जागरूकता, वित्तीय समावेशन का अभाव, अधिकांश व्यक्तियों में डिजीटल साक्षरता नहीं।

### 34. राजस्थान की अर्थव्यवस्था को मजबूती देने के लिए संचार प्रौद्योगिकी के क्षेत्र में किये गये नवाचारों के बारे में बताइये?

उत्तर:- राजस्थान में संचार प्रौद्योगिकी के क्षेत्र में विभिन्न नवाचार किये गये हैं:-

- डिजीफेस्ट-कोटा व उदयपुर में आयोजित।
- आई-स्टार्ट - स्टार्ट अप संबंधी व्यापार सुगमता में वृद्धि करने हेतु पोर्टल।
- चैलेंज फॉर चेंज - स्टार्टअप व संगठनों को सीधे सरकार से जुड़ने का अवसर लिखिए। देने हेतु पोर्टल।
- राजस्थान स्टैक - सरकारी सेवाओं, समाधानों तक पहुँच, स्टार्टअप के मंच व प्रक्रिया को परिष्कृत करने के लिए पोर्टल।
- राज वाई-फाई - निशुल्क वाई - फाई सुविधा।
- खान विभाग हेतु जी.आई.एस इंटरफेस एवं कई विभागों के लिए एक समान जी.आई.एस. प्लेटफार्म स्थापित किया गया।
- राज ई-वॉल्ट - निवासियों व संगठनों के दस्तावेजों को सुरक्षित रखने के लिए।
- राजस्थान संपर्क पोर्टल - केन्द्रीयकृत शिकायत निवारण मंच।
- सिंगल साइन ऑन व सिंगल विष्णो विलयरेस सिस्टम द्वारा प्रक्रियाका सरलीकरण कर निवेश आकर्षित करने हेतु प्रयास।

### 35. 'GST एक देश-एक कर' विवेचन करें ?

उत्तर:- वस्तु एवं सेवा कर के माध्यम से बहुस्तरीय कर संरचना का सरलीकरण कर एकीकृत अप्रत्यक्ष कर व्यवस्था की स्थापना का प्रयास किया गया। विभिन्न बिन्दुओं (केन्द्र व राज्य) पर विभिन्न दरों पर करारोपण को प्रतिस्थापित कर वस्तु/सेवा की प्रकृति आधारित 'कर श्रेणी' के अनुसार दर का निर्धारण किया गया है जो संपूर्ण राष्ट्र में समान रूप से लागू हैं। जी.एस.टी. द्वारा केन्द्रीय एवं राज्य स्तरीय करों के परस्पर अध्यारोपण को समाप्त कर देश में 'एकल आर्थिक क्षेत्र' निर्मित होने की ओर अग्रसर है जिससे अन्तर्राज्यीय मुक्त व्यापार प्रोत्साहित होगा। अतः सभी राज्य समान रूप से निवेश को आकर्षित करने में सक्षम होंगे, परिणामस्वरूप संतुलित क्षेत्रीय आर्थिक विकास एवं प्रतिस्पर्धात्मक संघवाद की भावना को प्रोत्साहन मिलेगा।

यद्यपि जी.एस.टी. पर व्यापक रूप से पेट्रोलियम समूह एवं मादक पदार्थ जैसे उत्पादों के दायरे से बाहर होने के कारण 'एक देश एक कर' न होने की आलोचना की जाती है। किन्तु एक-दूसरे से भिन्न हितों वाले केन्द्र, राज्यों व संघशासित प्रदेशों द्वारा इस पर सहमत होना जी.एस.टी. को सर्वाहितकारी व समरूप सिद्ध करता है। केन्द्र व राज्य द्वारा दोहरे नियंत्रण का प्रावधान एवं जी.एस.टी. परिषद की संरचना इस कर को सहकारी संघवाद एवं 'एक देश-एक कर' के दर्शन के अनुसूप बनाये रखेगी।